



Kelmtejn Mill-Caritas Malta Epilepsy Association

Tel: 23402845, 27436442, 21233933
Fax: 21320281

email: janet.mifsud@um.edu.mt
zenit@onvol.net



Novembru 2010

Nru. 40

Web-site: www.caritalmalta.org/epilepsy

Kelmtejn mill-President

Minhabba li wasalna biex naghluq din is-sena, hsibt biex inwassal dawn il-ftit hsibijiet.

Ghandi l-pjacir ngħid li għal darb'ohra il-Caritas Malta Epilepsy Association għamlet sena ohra ta' hidma bla waqfien. Ma nistax ma nsemmix il-Konferenza Nazzjonali li saret fi Frar li għidet numru sabih ta' partecipanti, it-talks u seminars ma waqfu xejn sew fl-iskejjel, lil rekluti tal-pulizija, agenziji etc. Hu ta' unur kbir meta wara li mmorru f'xi entita' jergghu jghidulna biex nergghu mmorru nagħtu t-talks tagħna. Dan jurina kemm għad hawn il-htiega ta' informazzjoni mis-socjeta' in generali biex isiru jafu aktar dwar il-kundizzjoni tal-epilessija. Ma nistax ma nsemmix dawk id-diversi persuni li jew għax igarrbu l-ewwel accessjonijiet huma, jew familjari tagħhom, isibu dejjem bieb miftuh biex jaqsmu id-diffikultajiet u l-preokkupazzjonijiet tagħhom magħna meta jcemplulna. Meta persuna tistqarr li tal-anqas sabet min jismagħha u hadet xi parir jew tnejn u għalhekk thossha ahjar, dan huwa l-ikbar sodisfazzjon għalina. Jekk nagħmlu l-gid lil persuna wahda ukoll jiggustifika l-impenn li ahna nwieghdu lil kull min għandu bzonn.

Kif dejjem nistqarr, ix-xewqa tagħna hi li naraw aktar zghazagh impenjati magħna. Il-futur huwa tagħhom u bl-energija tagħhom jistghu jagħmlu hafna gid speċjalment ma' zghazagh bħalhom. Illum li din il-kundizzjoni qiegħda tohrog hafna iktar fil-berah, inhossu li bi spinta akbar il-hajja ta' dawk milqutin biha tista' tkun hafna ahjar minn qatt qabel.

Minhabba li din in-newsletter ser tkun l-ahhar wahda għal din is-sena, nixtieq niehu l-opportunita' biex nawguralkom sahha, hena u gid kif ukoll il-Festi t-Tajba lilkom u lil familjari tagħkom.

It-12-il Konferenza Fuq L-Epilessija u s-Socjeta'

Din is-sena f'Awwissu li għadda, il-kumitat tas-CMEA ippartecipa f'din il-konferenza li saret Porto, il-Portugal. Kien hemm madwar 250 ruh minn madwar l-Ewropa kollha.

Fost hafna temi li gew presentati fosthom gie inawgurati ir-Rapport mill-W.H.O. fuq l-epilessija li kien ikopri hafna aspetti, minn kura jew nuqqas tagħha f'diversi pajjizi, sa l-impatt li din il-kundizzjoni thalli fuq in-nies jew familjari tagħhom.

Kien hemm min tkellem fuq l-etika, trattamenti godda, licenzji tas-sewqan, l-edukazzjoni u x-xogħol, gemellagg ta' membri minn pajjizi differenti, esperjenzi personali u oħrajn.

B'sodisfazzjon, din is-sena, zewg kelliema waqt din il-konferenza kienu Dr. Janet Mifsud li tkellmet fuq drogi li jintuzaw fl-epilessija u temi fuq is-sahha relatati ma' dawn id-drogi. Ms. Victoria Dimech tkellmet fuq l-impatt socjali li għandha din il-kundizzjoni fuq dawk involuti direttament jew indirettament. It-tnejn li huma kienu strumentali fl-organizzazzjoni ta' dan l-avveniment.

Iz-zewg taħditiet gew milqugha tajjeb hafna minn dawk prezenti. Malta tellgħet ukoll poster fuq l-inservice courses għall-edukaturi li jsir kull sena.

Kif dejjem ngħidu, dawn l-esperjenzi jghinu biex ahna nkabbru l-gharfien taghna fuq din l-isfera u b'hekk l-ghajnuna li nagħtu tkun aktar effiċjenti u f'waqtha.

Seminar F'Għawdex

Din is-sena rgajna morna Għawdex, u gewwa l-Fondazzjoni Arka tajna talks lil dawk prezenti kif ukoll diversi persuni taw l-esperjenza personali tagħhom rigward kif irnexxielhom jegħlbu d-difikultajiet tagħhom u qed jghixu hajja normali bħall haddiehor.

European Epilepsy Day

Wara konsultazzjonijiet bejn diversi entitajiet fl-Ewropa, gie deciz li t-tieni Tnejn ta' Frar ser tigi ccelebrata L-**Epilepsy Day** fl-Ewropa kollha. Is-Sena d-dieħla ser taħbat fl-14 ta' Frar li fil-fatt jinzerta San Valentino, il-protettur tan-nies li għandhom l-epilessija. Hu maħsub li kull pajjiz ser jorganizza xi attivita' dakinhar biex jigi celebrat dan il-jum. Kull pajjiz membru fl-Unjoni Ewropea qiegħed jigi mheggeg biex flimkien mal-MEP's tiegħu jorganizza dawn l-attivitajiet. Gewwa Strasbourg huwa maħsub li rapprezentanti minn kull pajjiz ikun prezenti għac-celebrazzjonijiet marbutin ma' din il-gurnata. L-oġġettiv principali jkun i jissensiblizzaw aktar il-komunita' Ewropea kollha biex organizzazzjonijiet lajci u l-professjoni medika jahdmu flimkien fuq inizjattivi biex jizzied aktar is-sapport mill-Parlament Ewropew.

Avvizi

Il-laqgħa li jmiss u l-aħhar wahda matul is-sena 2010 tkun fit-**12 ta' Novembru**.

Nergħu niltaqgħu s-sena d-dieħla fl-**14 ta' Jannar 2011**

"Il-Fund For a Smile", li f'Awwissu li għadda organizzaw B.B.Q. bil-ghan li jingabru fondi għall-assocjazzjoni tagħna. Din l-attivitajiet kienet success u kull min attenda hareg sodisfatt hafna.

F'Novembru li gej l-istess 'Fund For a Smile' ser ikollhom bejgh tal-boroz ta' San Martin. Il-flus li jingabru jintuzaw biex jghinu lil xi organizzazzjoni volontarja jew nies fil-bzonn. Għalhekk inheggukom biex tghinuhom jghinu lill haddiehor billi tixtru dawn il-boroz ta' San Martin. Il-Klipp t'hawn taht fiha l-informazzjoni meħtiega.



Fund for a Smile

Traditional Borza ta' San Martin

@ 5.00 Euro each

Help us to help others

Order by sending an email to: mrose.pace@airmalta.com

Please book early - visit website: www.fundforasmile.webs.com

Nixtiequ ninfurmawkom li l-website tagħna għadha ma gietx 'up-dated' minhabba xi problemi teknici, u qed nagħmlu dak kollu li nistgħu biex dan ix-xogħol isir mill-aktar fis possibli